שלום-עליכם רפֿאל בעל-משגיח

רפֿאל איז אַ משגיח. ער גיט אַכטונג.

אויף וואָס גיט ער אַכטונג? אויף אַלסדינג. ער גיט אַכטונג אויף דער תּלמוד תּורה, די קינדער זאָלן נישט גיין נאַקעט און באָרוועס; אויפֿן ביקור-חולים, אָרעמע לײַט זאָלן דאָרט נישט אויסגיין פֿון הונגער; הײַנט גיט ער אַכטונג אויף די בחורים, וואָס זיצן אין בית-המדרש און לערנען, זיי זאָלן האָבן וואָס צו עסן און נישט גיין אין צעריסענע שטיוול. און גלאַט אויף אָרעמע לײַט אין שטאָט גיט ער אַכטונג, זיי זאָלן האָבן אויף שבת און אויף יום-טובֿ.

ער אַלײן טאַקי גײט דאָס פֿון זײערט װעגן איבער די הײַזער, קלױבט קאָפּיקעס, נעמט צונױף פֿון זײערטװעגן אױף חתונות, אױף בריתן, אױף פּדיון-הבנס און אױף אַנדערע שׂמחות, לאָזט נישט דורך קײנעם, רײַסט פֿון טױט און פֿון לעבעדיק און קריגט זיך, זידלט זיך און שלאָגט זיך פֿאַר "זײַנע" אָרעמע לײַט.

אַ גאַנצע װאָך גײט ער אום מיט אַ שטעקן. און ערבֿ שבת און ערבֿ יום-טובֿ – מיט אַ זאַק אױף די פּלײצעס. אין דעם דאָזיקן זאַק װאַרפֿט איר אים אַרײַן װאָס איר האָט: אַ שטיקל ברױט, אַ פּולקע פֿון אײן עוף, אַ געבאַקענעם קאַרטאָפֿל, אײן אוגערקע, אַ קנאָבל, אַ ציבעלע, אַ בײנדל – אַלסדינג איז אַ סחורה. און פּרוּװט, אַדרבה, װאַרפֿט נישט אַרײַן רב רפֿאלן אין זאַק אַרײַן גאָרנישט אַדרבה, װעט איר קריגן געזידלט, און אַז איר װעט זיך שטעלן נישט, װעט איר קריגן געזידלט, און אַז איר װעט זיך שטעלן אױסטענהן, קאָנט איר אים נאָך אַרײַנברענגען אין פּעס, און ער קאָן אײַך געבן מיטן שטעקן.

רפֿאל איז אײן אױסגעדינטער סאָלדאַט, אַ ניקאָלײַעװסקער, און האַלט זיך גלײַך, װי אַ סטרונע, און גײט, װי אַ סאָלדאַט. אַז איר װילט, קאָנט איר זען בײַ אים אונטער דער קאַפּאָטע, אױפֿן לײַבל, אַ מעדאַל פֿון ניקאָלײַען. צװײ מעדאַלן: אײנע אַ זילבערנע, די אַנדערע אַ בראָנזענע. און ער האָט צו דערצײלען פֿון ניקאָלײַ פֿאַװלאָװיטשן מעשיות מיט מעשיות. נאָר װוּ האָט ער צײַט צו דערצײלן מעשיות, אַז ער האָט אױף זיך אַזױ פֿיל אַרבעט? אַ דערצײלן מעשיות, אַז ער האָט אױף זיך אַזױ פֿיל אַרבעט? אַ קלײניקײט – אַ מענטש אַ משגיח!

.וויסט קיינער נישט – ווייסט קיינער נישט – ווער האָט אים געמאַכט פֿאַר אַ משגיח ווייסט – ווייסט אים און וויפֿל באַקומט ער פֿאַר זײַן אַרבעט קײנער נישט. קײנער װײסט נישט און קײנער נעמט נישט אָפּ בײַ אים קיין דין וחשבון. מע גלויבט אים. מע ווייסט, אַז וואָס רפֿאל פֿאַרדינט פֿאַר זײַן אַרבעט – מעגן דאָס די שׂונאים האָבן אױף זייער פֿאַרמעגן, װאָרום ער אױף זיך אַלײן באַדאַרף גאָרנישט. און ער גײַט מיט דעם גאַנג, אַז איר באַדאַרפֿט אױך גאָרנישט. ער קאָן זיך פֿאַרגינען אײַך זאָגען מוסר, למאַי איר גיט אויס געלט אויף דער רוח װײסט װאָס, בעת אין שטאָט זענען דאָ אַזױ פֿיל אָרעמע לײַט. די גאַנצע װעלט איז בײַ אים באַשאַפֿן געװאָרן נאָר פֿון די אָרעמע לײַטס װעגן. דערזעט ער אױף אײַך אַ נײַ מלבוש, װעט ער עס אַ טאַפּ טאָן און װעט אײַך אַ פֿרעג טאָן: "װאָס קאָסט?" און װעט נעמען אױסרעכענען אײַך, װיפֿל אָרעמע לײַט װאָלט מען געקאָנט דערמיט אױסקלײדן. קומט ער צו גיין אױף אַ חתונה, אַ ברית, אַ פּדיון-הבן אָדער אַזױ אַ שֹמחה, איז דאָס ערשטע, װאָס קומט אים אױפֿן זינען: "װיפֿל אָרעמע לײַט װאָלט מען מיט אַזאַ סעודה געקאָנט אָנהאָדעװען?"... און ער װאַרט אָפּ, װען װעט דער עולם אָפּבענטשן און צעגײען זיך, בכדי ער זאָל קאָנען צונױפֿנעמען די איבערגעבליבענע שטיקלעך פֿאַר זײַנע אָרעמע לייט.

ווי אַלט איז ער? – דאָס ווייסט קיינער נישט, און ער אַליין – אויך נישט. ער איז שוין אַ ביסל טויבלעך. אַז איר רעדט צו אים און ער דערהערט נישט, צעשרײַט ער זיך אויף אײַך, אַז "איר שפּרעכט אים אָפּ אַ גוט אויג", און איר מוזט רעדן העכער. אויך די ראיה איז בײַ אים די לעצטע צײַט אַ ביסל געשלאָגען. אַז ער גייט, קוקט ער גלײַך און טאַפּט מיטן שטעקן. ער טרעפֿט אָבער אַהין, וווּ מע דאַרף, און אַז מע גיט אים, דערזעט ער, און אַז מע גיט אים נישט, בייזערט ער זיך, קלאַפּט מיטן שטעקן:

איר האָט שוין הײַנט זיך אָנגעפֿרעסן, דאַנקען גאָט, און אָנגעזליאָקעט, און איצט רױכערט איר זיך אַ פּאַפּיראָסל. אײַך איז, קײן עין-הרע, גאַנץ גוט! און דאָס װײסט איר, אַז מײַנע אָרעמע לײַט פֿאַסטן נאָך פֿון נעכטן אָן, יאַדראָ װאַשי קאַטשקי!...

דאָס איז זײַן יװנישע קללה, װאָס ער איז מכבד מיט איר קלײן און גרױס. ענטפֿערן אים עפּעס דערױף איז אַרױסגעװאָרפֿן – מע קאָן נאַך הערן פֿון אים ערגערע װערטער...

נאַט אײַך אַזאַ מין אָנשיקעניש! – זאָגט מען אױף אים אין שטאָט, און מע באַהאַלט זיך אױס פֿון אים, טאָמער װעט ער נישט געפֿינען.

קיין קינדער האָט ער נישט. ער האָט זיי אַלעמען איבערגעלעבט. ער האָט נאָר אייניקלעך, וואָס האַלטן אים אויס מיט גרויסע צרות ער האָט גיט אים די מעגלעכקײַט, ער זאָל זיך קאָנען אין גאַנצן – און דאָס גיט אים די מעגלעכקײַט, ער זאָל זיך קאָנען אין גאַנצן אָפּגעבן צו זײַנע אָרעמע לײַט און טאָג ווי נאַכט אַרומגיין איבער דער שטאָט, זשעברעווען, שלעפּן, רײַסן, דערקוטשן, אײַנעסן זיך אין די ביינער אַרײַן, זידלען זיך און שעלטן זיך אויף יוניש.

נאָר איין טאָג אין יאָר איז פֿאַראַן, װאָס אונדזער בעל-משגיח לאַזט צו רו דעם עולם. דאָס איז דער טאַג פֿון ערבֿ יום-כּפּור.

ער האָט שוין באַזאָרגט זײַנע אָרעמע לײַט נאָך פֿון נעכטן, זיך איבערגעקריגט מיט דער גאַנצער שטאָט, אויסגעוויזן מיט ראיות, אַז אָרעמע לײַט באַדאַרפֿן אויך שלאָגן כּפּרות, אַז אָרעמע לײַט אַזאַ באַדאַרפֿן אויך האָבן מיט װאָס צו פֿאַרפֿאַסטן זיך – עס גײט אַזאַ הײליקער טאָג, יאַדראָ װאַשי קאַטשקי!... און איצט מאַרשירט ער מיט זײַנע אַלטע סאָלדאַטסקע פֿיס איבער דער שטאָט, שוין אָן אַ מעדאַלן און אָן אַ שטעקן, יום-טובֿ׳דיק, מיט בײדע ניקאָלײַעװסקי מעדאַלן אויף דער ברײטער ברוסט. און מחמת דעם שטעקן האָט ער געלאָזט אין דער הײם, גײט ער האַרט בײַ די װענט, פֿון שטוב צו שטוב, איבערבעטן דעם עולם, זיך מוחל זײַן:

אַ גוט יום-טובֿ! טאָמער האָב איך אײַך אָנגערירט מיט אַ קרום – אַ גוט יום-טובֿ! טאָמער האָב אין װינטש אײַך אַ חתימה טובֿה.

ענטפֿערט מען אים: "גם אתּם, לאָז גאָט מוחל זײַן". – מע בעט אים זיצן און מען איז אים מכבד מיט לעקעך.

Copyright © 2006 Leonard Prager All Rights Reserved